

اسلامی کتب خانہ

ہر قسمی اسلامی کتب آن لائن پڑھنے اور ڈاؤن لوڈ کرنے کیلئے وزٹ کریں

islamicbooksinpdf.blogspot.com

حقیقہ کے رکاوٹیں

- حقیقہ کی حقیقت
- حقیقہ کی تاریخ
- حقیقہ کی شرعی حیثیت
- حقیقہ کے مسائل

مولانا محمد اویس خان صاحب
استاذ الحدیث جامعہ اشرفیہ لاہور

بیش العلوم

۲۰- نابھہ روڈ، پرانی انارکلی لاہور۔ فون: ۷۶۵۲۲۸۳

﴿فہرست مضامین﴾

صفحہ	عنوانات
۵	﴿عقیدہ کے احکام و مسائل﴾
۵	لفظ عقیدہ کی لغوی تحقیق
۸	عقیدہ کی وجہ تسمیہ
۸	عقیدہ اسلامی اصطلاح میں
۸	عقیدہ کی تاریخ، سابقہ حیثیت اور سابقہ طریقہء کار
۱۱	اسلام میں عقیدہ کی حیثیت اور ثبوت شرعی
۱۶	عقیدہ کا مقصد
۱۸	احادیث نبویہ کی روشنی میں عقیدہ کا فلسفہ اور اس کی روح
۲۰	عقیدہ میں جانور ہی کیوں مقرر ہے؟
۲۳	﴿مسائل عقیدہ﴾

۲۳	عقیقہ کرنے کا اسلامی طریقہ
۲۳	دن کا تعین
۲۴	عقیقہ کے گوشت کے مسائل
۲۶	عقیقہ کے دیگر مسائل
۲۷	﴿عقیقہ کے بارے میں رسومات﴾
۲۷	موجودہ رسومات
۲۸	رسومات کے نقصانات اور ان کی ممانعت

بسم اللہ الرحمن الرحیم

﴿عقیدہ کے احکام و مسائل﴾

اسلامی تعلیمات میں بچہ کی پیدائش کے بعد جانور بطور عقیدہ ذبح کیا جاتا ہے، نیز اس کے بارے میں واضح احکام احادیث نبویہ صلی اللہ علیہ وسلم سے معلوم ہوتے ہیں لہذا اس مناسبت سے عقیدہ کے بارے میں ایک مستقل باب قائم کیا جانا مناسب معلوم ہوتا ہے۔

لفظ عقیدہ کی لغوی تحقیق

عقیدہ کا لفظ عَقٌّ سے ماخوذ ہے۔ عَقٌّ کے دو معنی ہیں۔
(۱) ماں باپ کی نافرمانی، چنانچہ کہا جاتا ہے فلاں شخص نے اپنے بیٹے کو عاق کر دیا یعنی نافرمان قرار دے دیا۔ (۲) عقیدہ کرنا^(۱) ان دونوں لغوی معانی کا تذکرہ اس لئے کیا کہ نسائی اور ابوداؤد نے ایک

(۱) مصباح اللغات، کراچی، سعید کمپنی

حدیث نقل کی ہے، جس میں رسول اللہ صلی اللہ علیہ وسلم سے عقیدہ کے بارے میں سوال کیا گیا تو آپ نے دونوں معنوں کا استعمال فرمایا۔

عن عمرو بن شعيب عن ابيه عن جده قال
سئل رسول الله ﷺ عن العقيدة فقال لا
يحب الله العقوق كانه كره الاسم وقال
من ولد له ولد فاحب ان ينسك عنه
فلينسك عن الغلام شاتين وعن الجارية
شاة (۲)۔

”عمرو بن شعيب اپنے والد سے اور وہ اپنے دادا سے روایت کرتے ہیں کہ رسول اللہ ﷺ سے عقیدہ کے بارے میں پوچھا گیا، آپ نے فرمایا، اللہ تعالیٰ عقوق (نافرمانی) کو پسند نہیں فرماتے (راوی کا تاثر یہ ہے کہ گویا رسول اللہ ﷺ اس اسم کو برا سمجھتے تھے) پھر فرمایا، جس شخص کے ہاں

(۲) رواہ ابوداؤد ونسائی، ولی الدین، محمد، مشکوٰۃ المصابیح، از دہلی، اصح المطابع ص

بچہ پیدا ہو تو بہتر ہے کہ اس کی طرف سے جانور
ذبح کرے۔ لڑکے کی طرف سے دو بکریاں اور
لڑکی کی طرف سے ایک بکری۔

رسول اللہ صلی اللہ علیہ وسلم کا ارشاد گرامی ہے۔

”فضلت علی الانبیاء بست اعطیت جوامع

الکلم“ (الی آخر الحدیث) (۳)

”مجھے چھ چیزوں میں دوسرے انبیاء پر فضیلت
دی گئی ہے ان میں سے ایک ”جوامع الکلم“ ہے
(یعنی مختصر اور جامع الفاظ کے ذریعہ آسان سی
بات کہہ کر بہت سے معانی کو بیان کر دینا)“

چنانچہ جب سائل نے عقیدہ کے بارے میں سوال کیا تو
رسول اللہ صلی اللہ علیہ وسلم نے عقیدہ کے بارے میں جواب دینے
کے ساتھ ساتھ اس سے ملتے جلتے لفظ عقوق کا مسئلہ بھی حل فرما دیا،
اور سائل کو سمجھا دیا کہ عقیدہ تو اچھی چیز ہے، جب بچہ پیدا ہو تو اس کی
طرف سے جانور ذبح کر دیا کرو۔ لیکن عقوق یعنی والدین کی نافرمانی
سے بچو، کیونکہ یہ اللہ تعالیٰ کو پسند نہیں۔

عقیدہ کی وجہ تسمیہ

علامہ اجمعی فرماتے ہیں کہ ”لفظ عقیدہ لغت میں نوزائیدہ بچہ کے ان بالوں کو کہتے ہیں جو پیدائش کے وقت اس کے سر پر ہوتے ہیں، چونکہ پیدائش کے بعد جب بچہ کے بالوں کو مونڈا جاتا ہے اسی وقت جانور بھی ذبح کیا جاتا ہے، اس لئے عرف عام میں اس جانور کے ذبح کرنے کو عقیدہ کہا جانے لگا“ (۴)۔

عقیدہ اسلامی اصطلاح میں

اسلامی اصطلاح میں عقیدہ اس جانور کو کہتے ہیں جو بچہ پیدا ہونے کے بعد ساتویں دن ذبح کیا جاتا ہے (۵)۔

عقیدہ کی تاریخ، سابقہ حیثیت اور سابقہ طریقہء کار

قبل از اسلام زمانہ جاہلیت میں عقیدہ اور اس کے طریقہ کے

(۴) اجمعی، شرح المہذب ج ۸ ص ۴۲۸، بحوالہ عثمانی، ظفر احمد مولانا، اعلاء السنن، کراچی، ۱۳۸۶ھ، ج ۱ ص ۹۹۔

(۵) ملا علی قاری، مرقات شرح مشکوٰۃ، ملتان امدادیہ ۱۹۶۹ء، ج ۸ ص ۱۵۴۔

بارے میں مختلف احادیث نبویہ سے معلومات حاصل ہوتی ہیں۔ یہاں صرف دو معتبر احادیث ذکر کی جاتی ہیں جن سے مطلوبہ وضاحت حاصل ہو سکتی ہے۔

(۱) ”عن بریدۃ رضی اللہ عنہ قال کنا فی

الجاهلیۃ اذا ولد لاحدنا غلام ذبح شاة و

بطخ راسہ بدمہا فلما جاء الاسلام کنا

نذبح الشاة یوم السابع و نحلق راسہ و

نلطنخہ بزعفران“ (۲)

”حضرت بریدہ رضی اللہ عنہ فرماتے ہیں ”زمانہء

جاہلیت میں جب ہم میں سے کسی کے ہاں لڑکا

پیدا ہوتا تو وہ ایک بکری ذبح کرتا، اس کا خون

بچہ کے سر پر لگاتا، پھر جب اسلام آیا تو ہم

ساتویں دن بکری ذبح کیا کرتے، بچہ کا سر

موٹتے اور سر پر زعفران ملتے۔“

(۲) ”عن ابی ہریرۃ رضی اللہ عنہ قال قال

(۲) رواہ ابوداؤد، مشکوٰۃ المصابیح ص ۳۶۳، عثمانی، ظفر احمد، کتب مذکور، ج ۱ ص ۹۹۔

رسول اللہ صلی اللہ علیہ وسلم ان الیہود
تعق عن الغلام كبشا ولا تعق عن الجارية
او تذبح ففقوا او اذبحوا عن الغلام كبشین
و عن الجارية كبشا (۷)۔

”حضرت ابو ہریرہ رضی اللہ عنہ روایت کرتے ہیں
کہ رسول اللہ صلی اللہ علیہ وسلم نے فرمایا کہ یہود
لڑکے کی پیدائش پر ایک مینڈھا ذبح کرتے ہیں
اور لڑکی کی پیدائش پر کچھ ذبح نہیں کرتے، پس تم
لڑکا پیدا ہونے پر دو مینڈھے اور لڑکی ہونے پر
ایک مینڈھا ذبح کرو۔“

مندرجہ بالا احادیث سے معلوم ہوا کہ قبل از اسلام یہود کے
ہاں عقیدہ جیسی رسم پائی جاتی تھی، لیکن یہود کے ہاں جہاں اور
دوسرے معاملات میں ذہنی پستی کا مظاہرہ کیا جاتا ہے وہاں بچوں کی
پیدائش پر بھی اس ذہنیت کا مظاہرہ کرتے تھے۔ چنانچہ ان کے ہاں
اگر لڑکا پیدا ہوتا تو ایک جانور ذبح کرتے اور اگر لڑکی پیدا ہوتی تو اس

کی پیدائش کو برا سمجھتے ہوئے کوئی جانور ذبح نہ کرتے، لیکن اسلام نے ہر مرحلہ میں یہودیت کی مخالفت کرتے ہوئے انسانیت کو ذہنی پسماندگی سے نکالا۔ لہذا رسول اللہ صلی اللہ علیہ وسلم نے فرمایا ”یہود لڑکے کی پیدائش پر ایک جانور ذبح کرتے تھے، تم دو جانور ذبح کرو اور یہود لڑکی کی پیدائش پر غمگین ہو کر بالکل ذبح نہیں کرتے تھے تم (خوش ہو کر) ایک جانور ذبح کر دیا کرو“۔

اس کے ساتھ ساتھ رسول اللہ صلی اللہ علیہ وسلم نے جاہلانہ رسومات کی اصلاح فرمادی کہ زمانہء جاہلیت میں جانور کا خون بچہ کے سر پر لگایا جاتا تھا اب زعفران لگاتے ہیں۔

اسلام میں عقیدہ کی حیثیت اور ثبوت شرعی

عقیدہ کی تاریخ بیان کرتے ہوئے معتبر احادیث ذکر کی گئیں، ان کے علاوہ اور بہت سی مستند احادیث عقیدہ کے بارے میں موجود ہیں۔ یہاں چند ایک قولی و فعلی احادیث پیش کی جاتی ہیں جن سے واضح طور پر معلوم ہوتا ہے کہ عقیدہ کی حیثیت اسلام میں سنت غیر مؤکدہ اور مستحب کی ہے۔

(۱) ”عن سلمان بن عامر الضبی قال سمعت رسول الله صلى الله عليه وسلم يقول مع الغلام عقیقة فاهريقوا عنه دماً واميطوا عنه الاذى“ (۸)

”حضرت سلمان بن عامر الضبی سے روایت ہے کہ میں نے رسول اللہ صلی اللہ علیہ وسلم کو یہ فرماتے ہوئے سنا کہ بچہ کے ساتھ عقیقہ ہے (یعنی اللہ تعالیٰ جسے بچہ عطا فرمائے تو وہ عقیقہ کرے) لہذا بچہ کی طرف سے قربانی کرو اور اس سے تکلیف کو دور کرو۔“

(۲) ”عن ام کرز قالت سمعت رسول الله صلى الله عليه وسلم يقول عن الغلام شاتان وعن الجارية شاة ولا يضرکم ذکرانا کن ام اناثا“ (۹)

(۸) محمد ابن اسمعیل، صحیح البخاری، دہلی، اصح المطابع، ۱۹۳۸، ج ۲ ص ۸۲۲۔

(۹) نسائی، احمد بن شعیب، سنن نسائی، کراچی، سعید کمپنی، سنن، ج ۲ ص ۱۶۷۔

”ام کرز رضی اللہ عنہا سے روایت ہے کہ میں نے رسول اللہ صلی اللہ علیہ وسلم کو یہ فرماتے ہوئے سنا کہ لڑکے کی طرف سے دو بکریاں اور لڑکی کی طرف سے ایک بکری ہے اور اس میں کوئی حرج نہیں کہ عقیدہ کے جانور نہ ہو یا مادہ۔“

(۳) ”عن عمرو بن شعيب عن ابيه عن جده قال قال رسول الله صلى الله عليه وسلم من احب ان ينسك عن ولده فلينسك عنه عن الغلام شاتين و عن الجارية شاة“ (۱۰)

”حضرت عبداللہ بن عمرو بن العاص رضی اللہ عنہ (یہ عمرو بن شعیب کے دادا ہیں) سے روایت ہے کہ رسول اللہ صلی اللہ علیہ وسلم نے فرمایا، جس کے ہاں بچہ پیدا ہو اور وہ اس کی طرف سے قربانی کرنا پسند کرے تو لڑکے کی طرف سے دو

بکریاں اور لڑکی کی طرف سے ایک بکری قربان کرے۔“

(۴) عن الحسن عن سمرہ بن جندب ان رسول اللہ صلی اللہ علیہ وسلم قال کل غلام رهینۃ بعقیقۃ یدبح عنہ یوم السابع و یسمی و یحلق راسہ“ (۱۱)

”حضرت حسن بصریؒ نے حضرت سمرہ بن جندبؓ سے روایت کی کہ رسول اللہ صلی اللہ علیہ وسلم نے فرمایا۔ ہر بچہ اپنے عقیدہ کے جانور کے عوض رہن ہوتا ہے جو ساتویں دن اس کی طرف سے قربان کیا جائے اور بچہ کا سر منڈوا دیا جائے اور بچہ کا نام رکھ دیا جائے۔“

یہ احادیث قولی تھیں یعنی رسول اللہ صلی اللہ علیہ وسلم کے ارشادات تھے اب آنحضرت صلی اللہ علیہ وسلم کا عمل مبارک یعنی فعلی احادیث کا مطالعہ کیا جاتا ہے۔

(۱۱) ترمذی، ابو عیسیٰ محمد بن عیسیٰ، جامع الترمذی، کراچی، سعید کمپنی، ۱۹۸۲ء، ج ۱ ص ۲۷۸

(۱) ”عن ابن عباسؓ ان رسول اللہ صلی اللہ علیہ وسلم عقی عن الحسن والحسین بکبشین کبشین“ (۱۲)

”حضرت عبداللہ بن عباس رضی اللہ تعالیٰ عنہما سے روایت ہے کہ رسول اللہ صلی اللہ علیہ وسلم نے (اپنے نواسوں) حضرت حسنؓ اور حضرت حسینؓ کا عقیدہ کیا اور دو دو مینڈھے ذبح کئے“

(۲) ”عن علی ابن ابی طالب قال عقی رسول اللہ صلی اللہ علیہ وسلم عن الحسن بشاة و قال یا فاطمة احلقى راسه و تصدقی بزنة شعره فضة فوزنته فكان و زنه درهما او بعض درهم“ (۱۳)

”حضرت علی ابن ابی طالب کرم اللہ وجہہ سے روایت ہے کہ حسنؓ کا عقیدہ رسول اللہ صلی اللہ علیہ وسلم نے کیا اور اس کی فاطمہؓ نے اس کے سر سے ایک درہم یا اس کے برابر وزن کا چاندی کا ٹکڑا لٹکایا اور اس کے سر کے

(۱۲) نسائی، احمد بن شعیب، کتاب مذکور، ج ۲ ص ۱۶۷۔

(۱۳) ترمذی، ابو عیسیٰ محمد بن عیسیٰ، کتاب مذکور، ج ۱ ص ۲۷۸۔

وسلم نے ایک بکری سے کیا اور (اپنی صاحبزادی حضرت) فاطمہ رضی اللہ تعالیٰ عنہا سے فرمایا کہ اس کا سر صاف کر دو اور بالوں کے برابر چاندی صدقہ کر دو ہم نے وزن کیا تو وہ ایک درہم کے برابر یا اس سے کچھ کم تھے۔

عقیدہ کا مقصد

(الف) عقیدہ کا اثر بچہ کی ذات پر

مشکوٰۃ کے باب العقیدہ میں ایک روایت سے معلوم ہوتا ہے کہ عقیدہ کا حقیقی مقصد گنیا ہے۔

عن الحسن بن سمرۃ قال قال رسول اللہ
صلی اللہ علیہ وسلم الغلام مرتہن بعقیقته
(الی آخی الحدیث) (۱۴)

ارشاد نبوی صلی اللہ علیہ وسلم ہے فرمایا ”لڑکا عقیدہ کے بدلہ رہن ہے۔“

بچہ کے رہن ہونے کی تشریح کرتے ہوئے مرقاۃ شرح مشکوٰۃ میں لکھا ہے۔

قوله مرتھن والمعنى انه كالشئ المرهون
لا يتم الانتفاع به والاستمتاع به دون فكه
والنعم انما يتم على المنعم عليه بقيامه
بالشكر ووظيفة الشكر في هذه النعم
ماسنه نبى الله صلى الله عليه وسلم وهو ان
يعق عن المولود شكر الله تعالى و طلبا
لسلامة المولود و يحتمل انه اراد بذلك
ان سلامة المولود و نشوه على النعت
المحسوب رهينة بالعقيدة وهذا هو
المعنى“ (۱۵)

”یعنی بچہ کے رہن ہونے کا مفہوم یہ ہے کہ جیسے
رہن رکھی ہوئی چیز سے مکمل طور پر نفع نہیں اٹھایا
جاسکتا تا آنکہ اسے چھڑا نہ لیا جائے، اسی طرح

جسے نعمت عطاء کی گئی ہے اس پر وہ نعمت پوری نہیں ہوتی تا آنکہ وہ اس کا شکر ادا نہ کرے۔ اور اولاد کے ملنے پر شکر کا انداز وہی ہے جو رسول اللہ صلی اللہ علیہ وسلم نے فرمایا تاکہ اس عقیدہ کے ذریعے اللہ تعالیٰ کا شکر بھی ادا ہو جائے اور بچہ کی سلامتی کی دعاء بھی ہو جائے۔ اور رہن ہونے سے یہ بھی مراد ہو سکتا ہے کہ بچہ کی سلامتی اور اس کی نشوونما اللہ کے محبوب کے طریقہ پر جب ہی ہو سکتی ہے جب کہ اس کا عقیدہ کیا جائے۔“

(ب) احادیث نبویہ کی روشنی میں عقیدہ کا فلسفہ اور اس کی روح

احادیث نبویہ کے ذریعے جب رسول اللہ صلی اللہ علیہ وسلم کے ارشادات کا گہری نظر سے مطالعہ کیا جائے تو عقیدہ کی روح اور فلسفہ کے طور پر چار امور ملتے ہیں۔

اول: عقیدہ کا فلسفہ مخالفت یہود ہے۔ یہود کے ہاں بھی عقیدہ جیسی رسم تھی، لیکن اسلام نے اسے رسم کی بجائے ایک عبادت کا درجہ دیا۔

نیز یہود لڑکی کی پیدائش پر خوش نہ ہونے کی وجہ سے جانور بھی ذبح نہ کرتے تھے، اسلام نے اس ذہنی کمتری کو مٹاتے ہوئے لڑکے اور لڑکی دونوں کی پیدائش پر عقیدہ کرنے کی ترغیب دی۔

دوم: عقیدہ کرنے سے بچہ سے بلائیں، آفات اور تکالیف دور ہو جاتی ہیں جیسا کہ علماء اور محدثین کی عبارات سے معلوم ہوا۔

سوم: عقیدہ کا فلسفہ شکر انعام الہی ہے، کہ اللہ تعالیٰ نے ہمیں اولاد جیسی نعمت سے نوازا چاہے لڑکا ہو یا لڑکی۔

چہارم: عقیدہ کا فلسفہ، جان نثاری کے جذبہ کا اظہار ہے کہ اے اللہ: جس طرح ہم عقیدہ کے طور پر جانور ذبح کر کے ایک جان تیری بارگاہ میں پیش کر رہے ہیں اس طرح تیرے حکم کے تحت ہم ہر اس چیز کو تجھ پر نثار کر دیں گے جو ہمیں سب سے زیادہ عزیز ہوگی، چاہے وہ ہماری جان ہی کیوں نہ ہو۔

عقیدہ میں جانور ہی کیوں مقرر ہے؟

بسا اوقات بعض لوگوں کے دلوں میں یہ بات ہے کھٹکتی ہے کہ جانور اللہ کی مخلوق ہیں ان پر رحم کرنا چاہیے، ان جانوروں کو ذبح کرنا حرام ہے، واقعی رحم کا جذبہ تو اچھی چیز ہے، لیکن اس قسم کا جذبہ رحم بے جا ہے اور نفس پرستی کے سوا کچھ نہیں۔

اگر ہم ان احادیث کا مطالعہ کریں جن میں حیوانات کے حقوق بتلائے گئے ہیں تو اسلام کی حقانیت کا احساس ہوتا ہے، جیسا کہ صحیح بخاری میں حضرت ابن عمرؓ اور ابو ہریرہؓ سے روایت ہے کہ رسول اللہ ﷺ نے فرمایا: ایک بلی کی وجہ سے ایک عورت عذاب میں مبتلا ہوگئی اور اس کی تفصیل یہ بیان فرمائی کہ اس عورت نے اپنے گھر میں بلی کو بند کر دیا، اس کے کھانے پینے کا خیال نہ رکھا، یہاں تک کہ وہ تڑپ تڑپ کر مر گئی۔ اس وجہ سے اس عورت کو عذاب ہوا۔ اور حیوانات کے حقوق کا دوسرا رخ حضرت ابو ہریرہؓ کی روایت سے معلوم ہوتا ہے کہ رسول اللہ ﷺ نے فرمایا: ایک بدکار عورت نے ایک کتے کو دیکھا جو کنویں کے پاس زبان لٹکائے ہوئے پیاس کی وجہ سے

بد حال تھا، اس عورت نے اپنا چمڑے کا موزہ اتار کر اُسے دوپٹہ سے باندھا اور اس کے ذریعہ پانی نکال کر پیاسے کتے کو پلایا تو اس عورت کی مغفرت ہو گئی۔

ان روایات سے ان حقوق کا اندازہ ہوتا ہے جو اسلام کے اندر حیوانات کے لئے ہیں اور اسی سے جذب رحم کا اندازہ بھی ہوتا ہے، لیکن جب خدائے برتر ہمیں اس جذبہ رحم کو بھی نثار کرنے کا حکم فرمائیں تو پھر جذبہ رحم کو قربان کرنا بھی عبادت بن جائے گا۔ حضرت ابراہیم علیہ السلام کو بھی اپنے بیٹے کو ذبح کرنے کا حکم دیا گیا تھا، جذبہ رحم وہاں بھی موجود تھا لیکن جذبہ اطاعت زیادہ تھا، اس لئے امتحان میں کامیاب ہوئے۔ حضور ﷺ کو حکم ہوا۔ فَصِّلْ لِرَبِّكَ وَانْحَرْ ”آپ اپنے رب کے لئے نماز پڑھیں اور جانور ذبح کریں“ یہاں بھی جذبہ رحم مکمل موجود تھا لیکن حکم الہی کے بعد جذبات بھی قربان کرنے پڑتے ہیں۔

اس سلسلے میں ایک بات اور ذہن میں رکھنی چاہئے کہ خدائے برتر نے ہمارے لئے اس دنیا کو نعمتوں سے بھر دیا، اور اللہ رب العزت نے فرمایا کہ یہ تمام نعمتیں انسان کے لئے پیدا کی گئی ہیں، ان نعمتوں میں سے جانور بھی ہیں جنہیں انسان کے لئے پیدا کیا

گیا۔ یہ دور اگر چہ مشینی دور ہے لیکن زندہ رہنے کے لئے جانوروں پر ہمارا انحصار قدیم زمانوں کی طرح اب بھی ہے۔ ہماری خوراک کا بڑا حصہ چرند، پرند اور تمام آبی جانوروں سے حاصل ہوتا ہے۔ پاؤں کی حفاظت کے لئے جوتے مختلف قسم کے ملبوسات ہم انہی جانوروں کے ذریعہ حاصل کرتے ہیں، دوائیوں میں استعمال کرنے کے لئے کئی قسم کی قیمتی اشیاء جانوروں سے حاصل کی جاتی ہیں، بار برداری اور سواری کے لئے دنیا کی دو تہائی آبادی آج بھی انہی جانوروں کی محتاج ہے۔ اس سے معلوم ہوتا کہ جانور بھی ہمارے ان نعمتوں میں ایک نعمت ہے۔ اس نعمت کو اسلامی احکام کے تحت استعمال کرینگے تو یہ نعمت کا استعمال عبادت بن جائے گا۔ اور اگر ہم ان نعمتوں کو بوقت ضرورت استعمال نہ کریں تو اللہ کی دی ہوئی نعمت کی ناشکری ہوگی۔ لہذا خدا کے حکم کے تحت اس کی نعمتوں کو استعمال کرتے ہوئے اگر عقیدہ اور قربانی جیسی عبادتوں میں جانور کو ذبح کیا جائے اور ان کا گوشت کھایا جائے تو یہ نعمت کا استعمال ہوگا اور عملاً خدا کا شکرا ادا ہوگا۔ جب کہ بے رحمی کا تصور اور جانوروں کے ضیاع کا تصور محض دہنی سلطنت کا اظہار کرتا ہے۔

﴿مسائل عقیدہ﴾

عقیدہ کرنے کا اسلامی طریقہ

عقیدہ کرنے کا طریقہ یہ ہے کہ بچہ کے پیدائش کے ساتویں دن بچہ کے بال منڈوائے جائیں۔ ان منڈے ہوئے بالوں کے برابر چاندی یا سونا خیرات کر دیا جائے اور بچہ کے سر میں اگر دل چاہے اور پسند ہو تو زعفران لگایا جائے۔ سر منڈانے کے بعد جانور کو ذبح کیجئے۔ (۱۶)

دن کا تعین

حضرت عائشہ رضی اللہ عنہا فرماتی ہیں کہ
ولیکن ذاک یوم السابع فان لم یکن ففی
اربعة عشر فان لم یکن ففی احدی و
عشرین (هذا الحديث صحيح الاسناد) (۱۷)

(۱۶) شامی، محمد امین، ابن العابدین، رد المحتار ج ۵ ص ۳۲۰، مطبوعہ کتاب مذکور

(۱۷) حاکم، نیشاپوری، مستدرک، بحوالہ عثمانی، ظفر احمد، کتاب مذکور، ج ۱ ص ۹۴۔

”اس روایت کے مطابق ساتویں دن کا خیال رکھنا زیادہ پسندیدہ عمل ہے چنانچہ فرمایا کہ اگر ساتویں دن نہ ہو سکے تو چودھویں دن کریں اگرچہ یہ بھی نہ ہو سکے تو اکیسویں دن کر لیا جائے۔“

اگر کافی عرصہ گزر جائے تو ساتویں روز کا خیال رکھنا کافی دشوار عمل ہے چنانچہ مولانا اشرف علی صاحب تھانویؒ نے اس کا آسان طریقہ یہ بیان فرمایا کہ جس دن بچہ پیدا ہوا ہو اس سے ایک دن پہلے عقیقہ کر دیا جائے مثلاً اگر یوم پیدائش جمعہ ہو تو جمعرات کو عقیقہ کر دیا جائے۔ اس طرح جب بھی عقیقہ کیا جائے وہ حساب سے ساتواں دن ہی ہوگا (۱۸)۔

عقیقہ کے گوشت کے مسائل

عقیقہ کا گوشت چاہے کچا تقسیم کر دیا جائے یا پکا کر، یا باقاعدہ دعوت کریں ہر طرح جائز ہے (۱۹)۔

(۱۸) تھانوی، اشرف علی، مولانا، بہشتی زیور، کراچی، سعید سنز، ۱۳۷۰ھ، ج ۳ ص ۲۵۷

(۱۹) شامی، ردالمحتار، ج ۵، ص ۳۲۸

عقیقہ کا گوشت تمام رشتہ داروں کو دے سکتے ہیں اور سب کے لئے کھانا بلا استثناء جائز ہے (۲۰)۔

حضرت عائشہ رضی اللہ عنہا سے روایت ہے کہ

”تقطع جد ولا ولا یکسر لها عظم“ (۲۱)

جدولاً لغت میں عضو کو کہتے ہیں (۲۲)۔ لہذا جب حدیث کا مفہوم یہ ہوا کہ عقیقہ کے گوشت کو اعضاء کے اعتبار سے کاٹا جائے اور ہڈیوں کو نہ توڑا جائے، ایسا کرنا مستحب ہے اور ہڈیوں کو توڑنا خلاف اولیٰ ہے لیکن اس عمل کو ضروری نہ سمجھنا چاہئے (۲۳)۔

ابن ابی شیبہ کی روایت ہے کہ

ان النبی صلی اللہ علیہ وسلم بعث من

عقیقة الحسن و الحسین الی القابلة

برجلها (۲۴)۔

(۲۰) دہلوی، محمد اسحاق مولانا، احکام العقیقہ، فی تکملة مالا بدمنہ، بحوالہ بہشتی زیور، ج ۳، ص ۲۵۷

(۲۱) حاکم، نیشاپوری، مستدرک، بحوالہ عثمانی، ظفر احمد، م، ر، ج ۱۷، ص ۹۴

(۲۲) شرح المہذب ج ۹۰ ص ۴۲۹ بحوالہ تھانوی، اشرف علی، بہشتی زیور ج ۳ ص ۲۵۷

(۲۳) شامی، رد المحتار، ج ۵ ص ۳۲۸ بحوالہ عثمانی، ظفر احمد، م، ر، ج ۱۷ ص ۱۰۰

(۲۴) المحلی، ج ۷، ص ۵۲۹ بحوالہ عثمانی، ظفر احمد، م، ر، ج ۱۷، ص ۱۰۰

اس روایت سے اس بات کا استحباب معلوم ہوتا ہے کہ عقیقہ کے گوشت سے رات ”دایہ“ کو بھجوانی چاہیے۔ لیکن اس عمل کو لازمی نہیں سمجھنا چاہئے اگر ایسا نہ کیا تو کوئی حرج نہیں۔

عقیقہ کے دیگر مسائل

(۱) عقیقہ کے روز یعنی ساتویں دن بچہ کا نام بھی رکھ دینا مناسب ہے (۲۵)۔

(۲) جن جانوروں کی قربانی جائز ہے ان سے عقیقہ بھی جائز ہے (۲۶)۔

(۳) لڑکے کی طرف سے دو جانور یا گائے اونٹ کے دو حصے اور اگر لڑکی ہو تو ایک جانور یا ایک حصہ اونٹ، گائے کا عقیقہ کرنا چاہئے لیکن اگر لڑکے کی طرف سے ایک جانور بھی ذبح کر دیا تو عقیقہ ادا ہو جائے گا (۲۷)۔

(۲۵) رواہ سمرۃ، ولی الدین، محمد بن عبد اللہ، م، ر، ص ۳۶۲

(۲۶) شامی، رد المحتار، ج ۵، ص ۳۲۰

(۲۷) عثمانی، ظفر احمد، م، ر، ج ۱، ص ۱۰۱

- (۴) امام بغوی فرماتے ہیں کہ روایت میں غور کرنے سے معلوم ہوتا ہے کہ سر منڈانے سے پہلے ذبح کرنا مستحب ہے (۲۸)۔
- (۵) امام کرز کی مرفوع روایت ہے کہ لڑکے یا لڑکی کے بارے میں نر یا مادہ جانور کی تخصیص ضروری نہیں (۲۹)۔

﴿عقیدہ کے بارے میں رسومات﴾

موجودہ رسومات

- (۱) مشہور ہے کہ جس وقت بچہ کے سر پر اُسترا رکھا جائے اور حجام سر مونڈنا شروع کرے اسی وقت جانور ذبح ہو یہ غلط ہے شریعت میں کوئی ایسی پابندی ثابت نہیں۔
- (۲) عقیدہ کے بعد جانور کا سر حجام کو دینا ضروری سمجھتے ہیں یہ شریعت سے ثابت نہیں۔
- (۳) جیسا کہ عقیدہ کے مسائل سے معلوم ہوا کہ عقیدہ کے جانور کا

(۲۸) شرح المہذب، ج ۹، ص ۵۱۵، بحوالہ، عثمانی، ظفر احمد، م ر، ج ۱۷، ص ۱۰۴

(۲۹) ترمذی، کتاب مذکور، ج ۱ ص ۲۷۸

گوشت اعضاء کے جوڑوں سے کاٹنا چاہیے ہڈیاں نہ توڑنا
مستحب ہے لیکن بعض لوگ ہڈیوں کے توڑنے کو گناہ سمجھتے
ہیں بے اصل باتیں ہیں۔

(۴) بعض مسلمان اس بات کو ضروری سمجھتے ہیں کہ لڑکے کیلئے ز
جانور اور لڑکی کے لئے مادہ جانور ہونا چاہیئے۔ حدیث میں
صراحۃً اس پابندی کو ختم فرما دیا (۳۰)۔

(۵) عقیدہ کے لئے خاص طور سے دعوت کا اہتمام کیا جاتا ہے پھر
ہر آنے والے کو بچہ اور اس کے والدین کے لئے تحائف لانا
ضروری سمجھے جاتے ہیں۔

رسومات کے نقصانات اور ان کی ممانعت

آج کے دور میں عام طور پر عقیدہ کرنے کے لئے دعوت کا
اہتمام کیا جاتا ہے، اعزاء کی فہرست تیار کی جاتی ہے، دعوت نامے
چھپوائے جاتے ہیں، گھروں کو قمقمے لگا کر بقیعہ نور بنایا جاتا ہے،
شامیانے اور کراکری کا انتظام ہوتا ہے۔ آنے والے ہر مہمان کے

لئے ضروری سمجھا جاتا ہے کہ وہ بچہ اور اس کے والدین کے لئے تحائف لے کر آئیں اس طرح عقیدہ ادا ہوتا ہے۔ ان حالات میں عقیدہ عبادت کے بجائے رسم کی صورت اختیار کر گیا ہے اور عقیدہ کی روح اور اس کا فلسفہ اس طریقہ کار میں نہ رہا، جب کہ شریعت اسلامیہ نے آسان ترین طریقہ کی تعلیم دی ہے۔ اس قسم کی رسومات کا نقصان یہ ہوتا ہے جس کی نشاندہی رسول اللہ صلی اللہ علیہ وسلم نے ان الفاظ میں فرمائی۔

حضرت ابو ہریرہ رضی اللہ عنہ راوی ہیں:

”ان الدین یُسرو لن یشاء الدین احد

الاغلبہ“ (۳۱)

”بیشک دین آسان ہے اور جو دین میں سختی

کرے گا دین اس پر غالب آ جائے گا۔“

یعنی دین کا کام مشکل محسوس ہوگا۔

لہذا معلوم ہوا کہ احکام شرعیہ میں انسان کی پیدا کردہ

رسومات سے سب سے بڑا نقصان یہ ہوتا ہے کہ وہ عمل انسان کے لئے مشکل ہو جاتا ہے۔

(۳۱) (الف) بخاری، محمد بن اسماعیل، کتاب مذکور، ج ۱، ص ۱۰ (ب) عثمانی، شبیر احمد،

مولانا فضل الباری، شرح البخاری، کراچی، ادارہ علوم شرعیہ ۱۹۷۳ء، ج ۱ ص ۲۵۶

عقیدہ ایک آسان ترین عبادت ہے، اس کا طریقہ آسان ہے لیکن اس کے اندر طرح طرح کی رسومات ایجاد کر کے قسم قسم کی پابندیاں پیدا کر کے اسے مشکل ترین بنا دیا گیا۔ جس کے نتیجہ میں ہمیں اولاد کی طرف سے عقیدہ کرنے میں اس روح اور مقصد کا احساس نہیں ہوتا جو اس کے اندر موجود تھا۔

خدائے برتر ہمیں دین اسلام کو سمجھنے اور جیسا کہ حضور اکرم ﷺ نے تعلیم دی اس پر عمل کرنے کی توفیق نصیب فرمائے۔ آمین

وما علینا الا البلاغ

محمد عربی انسائیکلو پیڈیا کی غیر معمولی مقبولیت کے بعد ڈاکٹر ذوالفقار کاظم کے شاندار قلم سے قرآن حکیم سے متعلق بھرپور معلومات پر مبنی مستند حوالا جات کے ساتھ سوالا جوابا لکھی جانے والی اپنی نوعیت کی سب سے مفصل، مدلل اور ضخیم کتاب۔

قرآن حکیم

انسائیکلو پیڈیا

(جس میں مندرجہ ذیل موضوعات پر بھرپور معلومات موجود ہیں)

☆ تاریخ قرآن ☆ نزول قرآن ☆ جمع قرآن ☆ مقامات نزول ☆ اسماء القرآن ☆ انبیائے قرآن ☆ قصص القرآن ☆ علوم القرآن ☆ احکام قرآن ☆ مضامین قرآن ☆ آیات قرآن ☆ قرآنی دعائیں ☆ قرآن اور آسمانی کتب ☆ قرآن اور اقوام عالم ☆ قرآن اور معاشرتی نظام ☆ قرآن کے تراجم و تفاسیر ☆ قرآن کا انداز بیان ☆ معجزات قرآن ☆ عجائبات قرآن ☆ قرآن کی پیشگوئیاں ☆ تعلیمات قرآن ☆ قرآن کے بارے میں تاثرات و نظریات ☆ قرآن اور اہمیات المومنین ☆ قرآن اور صحابہ کرام ☆ قرآن اور انسان ☆ قرآن اور فرشتے ☆ قرآن اور جنات ☆ نباتات قرآنی ☆ حیوانات قرآنی ☆ معدنیات قرآنی ☆ قرآن اور کائنات ☆ قرآن اور سائنس ☆ قرآن اور ماحولیات ☆ قرآن اور سیرۃ النبی ☆ قرآن اور صفات الہی ☆ ان کے علاوہ بہت سے دیگر موضوعات

☆ دینی مدارس، سکولوں اور کالجوں کے طلباء و اساتذہ کے لئے مختصر وقت میں زیادہ معلومات حاصل کرنے کا ذریعہ۔

☆ قرآن کو نثر پر و گراموں اور دوسرے معلوماتی مقابلوں اور امتحانات میں شرکت کرنے والے خواتین و حضرات کے لئے انتہائی اہم کتاب۔

ناشر: بیت العلوم - ۲۰ نا بھر روڈ چوک پرانی انارکلی لاہور ۷۳۵۲۲۸۳

ہیت العلوم کی مطبوعات ایک نظر میں

☆ محمد علی علیہ السلام کی زندگی پر	☆ ذکر اللہ کے فضائل
☆ قرآن مجید کی تفسیر پر	☆ رمضان کی طرح گزاریں
☆ رسول اللہ علیہ السلام کے دن اور رات	☆ ریا کاری اور اس کا علاج
☆ اسلامی احکام اور ان کی حکمتیں	☆ راہ امن
☆ مقالات مثالی	☆ سواد اللہ اور رسول علیہ السلام سے احسان جنگ
☆ تاریخ الشاہد	☆ حج اور جہاد
☆ فضائل مہل بیت مطہرہ کرام دہائیں	☆ صدقہ و خیرات کے فضائل
☆ اسلامی تقریریں	☆ صلوات صحیح کے فضائل و مسائل
☆ اسلامی مواضع	☆ مہر اور اس کی حقیقت و اہمیت
☆ بیان الفوائد فی حل شرح الھدایہ	☆ طلبائے دین سے لکھا گیا خطاب
☆ تیسرا لکھنا شرح ہدایت اللہ	☆ عورت کی عظمت
☆ اللہ کا ذکر	☆ علم پر عمل کریں
☆ اکابر کا اخلاص اور باہمی تعلق	☆ علاج الامراض
☆ اصلاح کی فکر کریں	☆ عقیدہ ختم نبوت علیہ السلام کا تحفظ
☆ اعمال میں وزن کس طرح پیدا ہو؟	☆ عقیدہ کے احکام و مسائل
☆ اسلام اور حق	☆ فضائل خلفائے راشدین
☆ اسوہ حسنہ اور انسانی حقوق	☆ فضیلت علم و علماء
☆ احرام سنت علیہ السلام کی برکات	☆ فکر آخرت
☆ اللہ کے لیے جینا مرنا	☆ فلسفہ قربانی
☆ استغفار کا سنن طریقہ	☆ فضول فری اور اس کے خطرناک نتائج
☆ بدعت ایک گمراہی	☆ قربانی اور دالہ الجبر کے فضائل و مسائل
☆ پردہ کیوں کے حقوق	☆ کام چوری اللہ کا ایک عذاب
☆ قرب کی حقیقت و اہمیت	☆ کمان اور ست نبوی علیہ السلام
☆ قرب اور اس کی شرائط	☆ مجبور کی اہمیت و اقداریت
☆ ذکر کی حقیقت	☆ مستحب کام اور ان کی اہمیت
☆ تقویٰ کیا ہے؟	☆ غلو خدا کو قاتلہ پہنچاؤ
☆ جنت کا آسان راستہ	☆ مغربی دنیا میں دینی رجحان
☆ جنت کے حالات	☆ مصیبت پر صبر کریں
☆ جہاد کثیر اور جہاد ذمہ داری	☆ موت کو یاد رکھیں
☆ حب جاہ ایک باطنی بیماری	☆ مال و جاہ کی محبت
☆ خدمت خلق	☆ اور رمضان کے فضائل و مسائل
☆ ختم بخاری شریف	☆ مسلم تاجری ذمہ داری
☆ خود کشی کی شرعی حیثیت	☆ محبت رسول علیہ السلام اور اس کے نتائج
☆ دینی فکر	☆ محبوب نبی علیہ السلام کی محبوبہ و مائیں
☆ دینی مدارس اور نظام شریعت	☆ بیت اور اس کی کرشمہ سازیاں
☆ دین کیا ہے؟	☆ نقلی عبادات کی اہمیت